## שלום עליכם

## נחת פֿון קינדער (מאָנאָלאָג)

קיין נגיד, הערט איר, בין איך ניט. ווײַט פֿון אַ נגיד. גאָרנישט. אַ בעל-הבית מיט אַ דירה אַן אייגענע. כאָטש װאָס האָט מען, משטיינס געזאָגט, בײַ אונדז פֿון אַ דירה? מכּות! – נאָר נחת פֿון קינדער, קאָן איך מיך באַרימען, האָב איך, ברוך-השם, מער פֿונעם גרעסטן גבֿיר אין כּתרילעװקע! בײַ מיר, הערט איר, אַז עס קומט אַ יום-טובֿ און עס קומען זיך צונױף אַלע קינדער, קיין עין-הרע, זין און טעכטער, שניר און איידעמס מיט אַלע אייניקלעך – װער איז צו מיר גלײַך?

למשל, נעמט פורים צו דער סעודה.

װאָס פֿאַר אַ טעם, פֿרעג איך אײַך, האָט אַ סעודה, אַז מע זעצט זיך צום טיש אײנער אַלײן מיטן װײַב און מע עסט?

נו, שטעלט אײַך פֿאָר, אַז איך האָב שױן אָפּגעגעסן די פֿיש מיט דער יױך, לאָקשן, צימעס, דאָס, יענץ – נו װאָס? בלאָטע שבבלאָטע! אַ פֿערד, להבֿדיל, עסט אױך. אַ מענטש איז דאָך אָבער נישט קײן פֿערד. ובפֿרט אַ ייִד. ובפֿרט יום-טובֿ. ובפֿרט אַזאַ יום-טוב, װי פּורים צו דער סעודה!

קודם כּל – די קינדער, קיין עין-הרע.

אַכט האָב איך, זאָלן געזונט זײַן, אַלע אױסגעגעבענע. (געװען צװעלף – פֿיר זענען, די צו לענגערע יאָר, אַװעקגעגאַנגען). האַלב זענען זין, האַלב זענען טעכטער; פֿיר אײדעמס און פֿיר שניר; האָט איר שױן, קײן עין-הרע, אַ קײַמא-לן פֿון זעכצן.

וייַנט, אייניקלעך, לעבן זאָלן זיי!

נישט צו פֿאַרזינדיקן. װאָרום אַלע טעכטער און אַלע שניר קינדלען, אַלע יאָר; בײַ װעמען ס'איז פֿאַראַן עלף, בײַ װעמען נײַן, בײַ װעמען זיבן. קײן עקרות, אַזעלכע, הײסט דאָס, װאָס זאָלן – חלילה נישט האָבן גאָר נישט, איז בײַ מיר נישט פֿאַראַן.

נאָר מיט אײן זון, מיטן מיטלסטן, האָב איך געהאַט אַ ביסל צו טאָן: מײַן שנור האָט אַ צײַט קײן קינדער נישט געהאַט. נישטאָ און נישטאַ – און גענוג!

האָט זיך אָנגעהױבן אַ סדרה: דאָקטױרים, דער רבי, להבֿדיל דער טאַטער – עס העלפֿט נישט.

קיצור-הדבר, ס'איז געבליבן – גטן זיך.

מילא, גטן זיך – גטן זיך. ס'איז געקומען צו גטן זיך – װער? װאָס? זי װיל ניט!

װאָס הײסט, זי װיל ניט? זי האָט אים, זאָגט זי, ליב. טפּש אײנער! װאָס הערסט דו זי, זאָג איך, װאָס זי האָט דיך ליב? זאָגט ער: "איך האָב זי אױך ליב." װאָס זאָגט איר אױף דעם חכם? איך זאָג אים "קינדער" – זאָגט ער "ליב"! – װאָס זאָגט איר אױף אַזאַ לעקיש?

קיצור-הדבר, זיי האָבן זיך נישט געגט. און גאָט האָט געהאָלפֿן – שוין אַ יאָר זעקס, אַז זי האָט אָנגעהויבן צו קינדלען, קינדלט זי װאָס אַ יאָר, װאָס אַ יאָר; שיט מיר אָפּ מיט אײניקלעך!

איר זאָלט זען בײַ מיר אײניקלעך – אַלע געראָטענע. אײנס שענער פֿונעם אַנדערן, אין זײערע פּנימער נישט אַרײַנצוקוקן! איך זאָג אײַך – אַנטיקלעך!

הײַנט װי אַזױ לערנען זײ! טאָמער װילט איר אַ בלאַט גמרא – איז אַ בלאַט גמרא אױסװײניק פֿון חומש מיט רש"י, מיט תּנ"ך, מיט דקדוק, מיט די אַלע איבעריקע הײַנטיקע שאָלעמױזן שמועסט מען ניט. זייער ליינען און זייער שרײַבן ייִדיש און רוסיש און דײַטש און פֿראַנצױזיש, און און און...

אַז איך באַדאַרף אַ מאָל אַ בריװל איבערלײענען, אַן אַדרעס אָנשרײַבן, צי װאָס, – װערט אַ מלחמה: "זײדניו, אָט װעל איך! זײדניו, אָט װעל איך!"

אײַ װאָס, איר װעט פֿרעגן "פּרנסה"? עט, פֿאַראַן אַ גרױסער גאָט! ער פֿירט אױס. אַ מאָל אַזױ, אַ מאָל אַזױ. אַ מאָל בעסער, אַ מאָל ערגער. מאָלט אײַך, מער ערגער װי בעסער – מוטשעט זיך און מע קומט דורך מיטן יאָר, אַבי געזונט, װי זאָגט איר.

מײַן עלטערן זון איז געגאַנגען ניט שלעכט. ער איז געזעסן אין אַ דאָרף, אין זלאָדיעווקע איז ער געזעסן, און געהאַט גאַנץ פֿײַן פֿרנסה; נאָר אַז ס'איז אַרויס דער אוקאַז פֿונעם דריטן מײַ, האָט מען אים געבעטן מחילה; האָט ער דאָך מסתּמא געבריהט זיך, געוואָלט אויסווײַזן, אַז ער איז ניט קײן "פּאַסעליוושײסיאָ", געבראַכט פּאַפּירן, אַז ער זיצט דאָרטן נאָך פֿון ששת ימי בראשית, דערלאַנגט אין סענאַט. בקיצור, ס'האָט ניט געהאָלפֿן קײן שמע-ישראל, מע האָט אים אַרױסגעטריבן, און ער קאָן נאָך עד היום צו זיך ניט קומען... זיצט ער בײַ מיר מיט װײַב און קינדער. אַ ברירה האַט מען?

און דעם אַנדערן זון מײַנעם גײט נעבעך גלאַט נישט. װאָס ער זאָל ניט טון – איז שלים-שלים-מזל, װי זאָגט איר, "מיט דער פּוטער אַראָפּ". קױפֿט ער תבֿואה, װערט אַ זול. האַנדלט ער אײַן אָקסן, פֿגרען זײ. רירט ער זיך צו צו װאַלד, איז אַ װאַרעמער װינטער – אַ בר-מזל! ער זאָל אַ קוק טאָן אין טײַך, װאָלטן געפּגרט אַלע פֿיש... בר-מזל! ער זאָל אַ קוק טאָן און זאָג אים: "װײסט דו װאָס? פּעקל האָב איך מיך מישבֿ געװען און זאָג אים: "װײסט דו װאָס? פּעקל זיך אַריבער מיט װײַב און קינדער צו מיר. ממה נפֿשך!"...

דעם דריטן זון מײַנעם איז יאָ געװען נישקשה, איז ער אין דער גרױסער שׂרפֿה, ניט הײַנט געדאַכט, אָפּגעברענט געװאָרן, אַרױס װי די מאַמע האָט אים געהאַט, און האָט נאָך געהאַט אױף זיך אַ װי די מאַמע האָט אים געהאַט, מיט אַ סלעדאָװאַטל, מיט צרות, מיט גוט פּעקל מיט אַ מסירהלע, מיט אַ סלעדאָװאַטל, מיט צרות, מיט אַ פּריזיװ – פֿרעגט ניט – ס׳איז גוט!... הײַנט זיצט ער בײַ מיר מיט דער גאַנצער כאַליאַסטרע. װאָס דען?...

נאָר איין קלענערן זון מײַנעם איז, קיין עיִן-הרע, גאַנץ נישקשהדיק? קיין געלט האָט ער ניט, נאָר ער האָט אַ רײַכן שװער. דאָס הײסט, ער איז ניט אַזױ רײַך, װי אַ בעל-פּרנסה, האָט געשעפֿטן אַ סך, אַ גרױסער דרײער. אַ "קרוטין", זאָל דער אױבערשטער שומר ומציל זײַן! ער דרײט אַזױ לאַנג, ביז ער מאָל אױס, דער הונט. ער האָט שױן ניט אײן מאָל געפּטרט אי זײַן מאָל אױס, דער הונט. ער האָט שױן ניט אײן מאָל געפּטרט אי זײַן געלט, אי די קינדערס געלט. זאָג איך צו אים: "װאָס האָט עפּעס געלט, אי די קינדערס געלט?" זאָג ער: "איר האָט עפּעס אַרײַנגעלעגט אַ סך פּוטער?"... זאָג איך: "מײַן זון איז מיר דערװײַל אַ קינד". זאָגט ער: "און מײַן טאָכטער איז בײַ מיר ניט קײן קינד?" זאָג איך: "עט!" זאָגט ער: "בע!" זאָג איך: "מילא!" זאָגט ער: "בקיצור!" אַ װאָרט פֿאַר אַ װאָרט – האָב איך אַװעקגערופֿן מײַן שמױגער און זאָג צו אים: "טו אַ שפּײַ, זאָג איך, אױף דײַן שװער דעם נגיד, דעם דרײער, און זעץ דיך אַװעק בײַ מיר – װאָס גאָט װעט געבן, אַבי אין אײנעם"...

זעט איר, צו איידעמס האָב איך גאָר קיין גליק נישט. אָבער טאַקע לחלוטין ניט! דאָס הייסט, איך האָב צו זיי קיין טענות ניט, און שעם זיך חלילה נישט מיט זיי, וואָרום איך האָב, מעגט איר מיר גלויבן, אַזעלכע איידעמס, וואָס דער גרעסטער גביר פֿאַרמאָגט זיי ניט. פֿײַנע קינדער, מיוחסים, פּאַרשוינען, קעפּמענטשן!

אײנעם האָב איך אַן אײדעם פֿון גאָר אַ גרױסן יחות, אַ צאַצקעלע, אַ זײַדן קינד, אַ געראָטענער מיט אַלע מעלות און אַ גרױסער למדן, זיצט און לערנט. איך האַלט אים בײַ זיך אױף קעסט פֿון נאָך דער חתונה אָן, װאָרום װען איר זאָלט אים קענען, װאָלט איר אַלײַן געזאָגט, אַז ס'איז גאָר אײַן עבֿירה אַרױסצולאָזן אַזעלכס אױף דער װעלט – װאָס װעט פֿון אים װערן?

דעם אַנדערן אײדעם האָב איך שוין נישט אַזאַ יחות, נאָר דאָס קרן איז אָבער אַן אַנטיק, דהיינו: װאָס װילט איר? שרײַבן, און לײנען, און חשבֿונען, און זינגען, און טאַנצן, און װאָס ניט? הײַנט שפּילט ער אין שאַך – אַז מע שמוסט, ער יכלט! פֿון דעסט װעגן, הערט איר, אַז ס'איז ניט באַשערט, װי זאָגט שלמה המלך: לא לחכמים לחם – אַלע קענערס גײען אָן שטיװל. איך האָב אים שױן געפּרוּװט אױף אַלע זײַטן: ער איז שױן געװען אַ פּאָסעסער,

און אַ קרעמער, און אַ מלמד, און אַ שדכן – עס גײט נישט, כאָטש צערײַס זיך! זיצט ער איצט בײַ מיר מיט די קינדער. איך װעל דאָך מײַן טאָכטער אױף דער גאַס ניט אַרױסװאַרפֿן!

נאָך איין איידעם האָב איך, שוין נישט אַזאַ גרויסער קענער, נאָר אויך נישט קיין אבי-ווער. דער גוטער קאָפּ מיט דער שיינער האַנט, מיט דעם בלאַט גמרא, מיטן שיינעם פּיסק – אַז ער רעדט, שיטן זיך פּערל, אַ חיות צו הערן!

איין חסרון נאָר, וואָס ער איז צו אַן איידלער, כּמעט אַ רוחניות, דאָס הייסט, ער איז נישט איבעריק געזונט. דאָס הייסט, אפֿילו אַז איר וועט אַ קוק טאָן אויף אים אַזוי, איז ער, דאַכט זיך, גאָר נישט... נאָר וואָס דען? דאָס וואָס ער שוויצט. און דערצו נאָך דער הוסט! פֿון אַ צײַט אַז ער האָט באַקומען אַ פּאַסקודנע הוסט מיט הוסט! פֿון אַ צײַט אַז ער האָט באַקומען אַ פּאַסקודנע הוסט מיט אַ מין קוויטש, און ס'איז אים שווער צו כאַפּן דעם אָטעם. דאָקטוירים הייסן אים טרינקען מילך און פֿאָרן קיין בויבעריק אוויף אַ דאַטשע. אַהין פֿאָרן, זאָגט מען, אַלע קראַנקע. דאָרטן, זאָגט מען, איז פֿאַראַן אַ וואַלד אַזעלכער, וואָס איז אַ רפֿואה צום אוסט. רעכן איך, אַז אם ירצה השם, איבער אַ יאָר זומער, אַז גאָט וועט שענקען דאָס לעבן, זיך דורכפֿאָרן מיט אים קיין בויבעריק. דערווײַל, ביז ער וועט אַ מאָל ווערן געזונט, ליגט ער מיטן ווײַב דערווײַל, ביז ער וועט אַ מאָל ווערן געזונט, ליגט ער מיטן ווײַב און קינדער, געוויינטלעך, אויף מײַנע פּלײצעס. עפּעס אַ תּירוץ?

הײַנט האָב איך נאָך אײן אײדעם, שױן גאָר אַ פּראָסטן, נאָר אַ האָרעפּאַשנעם יונג, דאָס הײסט, חלילה נישט קײן בעל-מלאכה, נישט קײן שנײַדער, נישט קײן שוסטער, נאָר קײן חדר-ייִנגל אױך ניט.

ער איז אַ "פֿיליער" איז ער; ער האַנדלט מיט פֿיש האַנדלט ער. זײַן טאַטע האַנדלט מיט פֿיש, זײַן זיידע האָט געהאַנדלט מיט פֿיש, זײַן טאַטע האַנדלט מיט פֿיש, זײַן זיידע האָט געהאַנדלט מיט פֿיש, די גאַנצע משפּחה זייערע װײסן – נאָר פֿיש און נאָר פֿיש און נאָר פֿיש!

דאָס הײסט, זײ זענען אפֿילו גאַנץ ערלעכע ייִדן, אָרנטלעכע, נאָר פּראָסטע מענטשלעך.

וועט איר דאָך פֿרעגן: װי קומט צו מיר אַזאַ אײדעם? מסתּמא איז דרינען פֿאַראַן אַ מעשה, װי זאָגט מען: אין אַ טײַך װאַרפֿן זיך דורך אַלערליי העכט. מסתּמא איז מײַן טאָכטערס גליק אַזױ, אַז זי באַדאַרף האָבן אַזאַ מאַן.

דאָס הייסט, האָבן האָב איך צו אים גאָרניט; מײַן טאָכטער לעבט פֿאַר אים דווקא גליקלעך. װאָרום בטבֿע איז ער דווקא אַ גוט מענטשל, אַ דימענט, צוגעלאָזט, הערט איר, צו אונדז אַלעמען ביז גאָר, װיפֿל ער פֿאַרדינט גיט ער אָפּ איר, און העלפֿט אױס יענע איידעמס מײַנע און די זין װי װײַט מעגלעך. װאָס איז שײַך זאָגן? איידעמס מײַנע און די זין װי װײַט מעגלעך. װאָס איז שייַר זאָגן? – ער האָרעװעט כּמעט אין גאַנצן אױף אונדז, און האָט פֿאַר אונדז אַלעמען דרך-ארץ. װאָרום ער װײסט גאַנץ גוט, ער פֿילט, פֿאַרשטײט איר מיך, װער ער איז און װער מיר זענען; ער איז ער און מיר זענען פֿאָרט מיר! מיט דער האַנט, הערט איר, קען מען דאָס ניט אַװעקמאַכן.

װאָרום אַז עס מאַכט זיך אַ מאָל, מע קומט זיך צענױף צװישן מענטשן, און מײַנע קינדער מאַכן אַ שמועס מכּח די קלײנע אותיות, עפּעס אַ דין אין שלחן-ערוך, צי אַ שאַרף שטיקל גמרה, צי גלאַט אַ פּסוק, מוז ער נעבעך זיצן און שטומען, װאָרום ס'איז פֿאַר אים, ניט דאָ געדאַכט, אַ סוד!

אוודאי מעג ער זיך איבערנעמען, וואָס ער האָט אַזױנע שוואָגערס, און מעג האָרעווען פֿון זײערטוועגן! ווי זאָגט איר? ניט אזױ? הא?

אַצינד, אַז איר זענט שוין אַ ביסל באַקאַנט מיט מײַן געזינדל, פֿאַרשטײט איר שוין װאָס פֿאַר אַ שׂמחה בײַ מיר איז און װאָס פֿאַר אַ נחת איך האָב, אַז עס קומט אַ יום-טובֿ, למשל, פּורים צו דער סעודה, און אַלע קינדער מיט אַלע אײניקלעך, קײן עין-הרע, זעצן זיך אױס אַרום טיש, און מע מאַכט המוציא איבער דעם שײנעם גרױסן קלוגן פּורים-קױלעטש, װאָס מיט זאַפֿראַן און מיט ראָזשינקעס אַרומגעשטעקט, מיט די גוטע געפֿעפֿערטע און געצוקערטע פֿיש מיט כרײן, מיט די גוטע געלע לאַנגע לאָקשן מיט יױך, און מע נעמט צו קאַפּלעך משקה, אַז גאָט העלפֿט אַ פֿלעשל װימאָראָזיג, אַן אמתער אַ "קאָװעשאַנער", אָדער אַ פֿלעזעלע גוטן װישניק, אַבי ס'איז נאָר דאָ, און פֿאַר נױט – איז אַ פֿראָסט ביסל יש אױך אַ סחורה, און מע טוט אַ זינג, איך דעם שושנת יעקבֿ, און נאָך אַ מאָל – שושנת יעקבֿ! און װידער אַ מאָל – שושנת יעקבֿ! און ווידער אַ מאָל – שושנת יעקבֿ! און ווידער אַ מאָל – שושנת יעקבֿ! און ווידער אַ מאָל

## צהלה ושמחה!

און די קלײנע שקצים, די אײניקלעך, אױפֿן דינעם קולכל: אור ליהודעם! אור ליהודעם! אור מע גײט נאָך אַ טענצל אױך, – דעמאָלט װער איז צו מיר גלײַך? װאָס מיר בראָצקי? װער מיר רױטשילד? אַ מלך, װי איר זעט מיר אַ ייִדן, אַ מלך!

קיין נגיד, הערט איר, בין איך ניט, נאָר נחת פֿון קינדער האָב איך, ברוך-השם, מער פֿונעם גרעסטן גבֿיר אין כּסרילעווקע!

> Copyright © 2007 Leonard Prager All Rights Reserved